



IL-KUMMISSJONI
EWROPEA

Brussell, 27.7.2016
COM(2016) 517 final

Rakkomandazzjoni għal

DEĊIŻJONI TA' IMPLIMENTAZZJONI TAL-KUNSILL

**li timponi multa fuq Spanja għan-nuqqas tagħha li tiehu azzjoni effikaċi biex tindirizza
d-defiċit eċċessiv**

DEĊIŻJONI TA' IMPLIMENTAZZJONI TAL-KUNSILL

li timponi multa fuq Spanja għan-nuqqas tagħha li tiehu azzjoni effikaċi biex tindirizza d-defiċit eċċessiv

IL-KUNSILL TAL-UNJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1173/2011 tal-Parlament Ewropew u tal-Kunsill tas-16 ta' Novembru 2011 dwar l-infurzar effettiv tas-sorveljanza baġitarja fiż-żona tal-euro, u b'mod partikolari l-Artikolu 6 tiegħu,

Billi,

- (1) Il-Kunsill, b'deċiżjoni adottata fit-12 ta' Lulju 2016 stabbilxxa li ma ttehdet l-ebda azzjoni effettiva minn Spanja biex tikkoreġi d-defiċit eċċessiv b'reazzjoni għar-Rakkomandazzjoni tal-Kunsill tal-21 ta' Ġunju 2013 skont l-Artikolu 126(7) tat-Trattat.
- (2) Wara d-deċiżjoni tal-Kunsill skont l-Artikolu 126(8) tat-Trattat li Spanja ma hadet l-ebda azzjoni effettiva biex tikkoreġi d-defiċit eċċessiv tagħha, il-Kummissjoni għandha tirrakkomanda lill-Kunsill li jimponi multa.
- (3) Il-multa li trid tiġi imposta fuq Spanja għandha fil-prinċipju tammonta għal 0.2 % tal-PDG fis-sena preċedenti, iżda dan l-ammont jista' jitnaqqas jew jiġi kkanċellat għal raġunijiet ta' ċirkostanzi ekonomiċi eċċezzjonali jew wara talba motivata mill-Istat Membru kkonċernat.
- (4) Il-PDG ta' Spanja fl-2015 kien ta' EUR 1081.19 biljun. 0.2 % ta' dak il-PDG li jikkorrispondi għal EUR 2162.38 miljun.
- (5) Skont l-Artikolu 2(3) tar-Regolament (UE) Nru 1173/2011, 'ċirkostanzi ekonomiċi eċċezzjonali' tfisser ċirkostanzi fejn eċċess ta' defiċit tal-gvern 'il fuq mill-valur ta' referenza huwa meqjus eċċezzjonali fl-ambitu tat-tifsira tat-tieni inċiż tal-punt (a) tal-Artikolu 126(2) tat-TFUE u kif speċifikat fir-Regolament (KE) Nru 1467/97. Skont ir-Regolament imsemmi l-aħhar, dan l-eċċess ikun eċċezzjonali meta jirriżulta (i) minn avveniment 'il barra mill-kontroll tal-Istat Membru kkonċernat u b'impatt maġġuri fuq il-pożizzjoni finanzjarja tal-amministrazzjoni pubblika jew (ii) minn tnaqqis qawwi fir-ritmu ekonomiku, li jfisser rata negattiva ta' tkabbir annwali tal-volum tal-PGD jew minn telf akkumulat tal-output matul perjodu mtawwal ta' tkabbir tal-volum tal-PGD annwali baxx hafna relattiv mal-potenzjal tiegħu.
- (6) Evalwazzjoni tal-applikazzjoni tal-kundizzjonijiet imsemmija hawn fuq għal Spanja tipproduċi l-konkluzjonijiet li ġejjin:
 - Wara għaxar perjodi ta' tliet xhur konsekuttivi ta' tkabbir reali negattiv tal-PDG, it-tkabbir ekonomiku fi Spanja kompla fit-tielet kwart tal-2013. It-tkabbir reali tal-PDG lahaq 1.4 % fl-2014 u tela' għal 3.2 % fl-2015. Skont it-tbassir aġġornat tar-rebbiegħa tal-2016 tal-Kummissjoni, it-tkabbir reali tal-PDG huwa mistenni li jilhaq 2.9 % fl-2016. Din hija reviżjoni 'l fuq ta' 0.3 punt perċentwali meta mqabbel mat-tbassir tar-rebbiegħa tal-Kummissjoni tal-2016, xprunat minn konsum pubbliku u privat oġġla milli mistenni fl-ewwel kwart tas-sena.

Konsegwentement, ma kienx hemm tnaqqis kbir fir-ritmu ekonomiku matul il-perjodu 21 ta' Ġunju 2013 Rakkomandazzjoni tal-Kunsill (jiġifieri 2013-2016).

- Barra minn hekk, ma sehh l-ebda avveniment mhux tas-soltu barra mill-kontroll tal-gvern, b'impatt kbir fuq il-finanzi pubbliċi matul l-2013-2016. Għalkemm l-inflazzjoni fi Spanja ssorprendiet fuq in-naħa baxxa u saħansitra kienet negattiva fl-2014, l-impatt tagħha fuq il-finanzi pubbliċi ma kienx kbir u kien fil-biċċa l-kbira kkumpensat minn tkabbir reali tal-PDG oġġla milli mistenni, b'holqien mgħaġġel ta' impjiegi u tkabbir b'komponent ta' tkabbir li jrendi t-taxxi li kien ta' benefiċċju għat-tnaqqis tad-defiċit.
- (7) Għalhekk ma jeżistux ċirkustanzi ekonomiċi eċċezzjonali li jiġġustifikaw tnaqqis tal-ammont tal-multa.
 - (8) Fit-13 ta' Lulju 2016, Spanja ressqet talba raġunata lill-Kummissjoni biex tirrakkomanda li l-Kunsill jistabbilixxi l-ammont tal-multa għal zero. Insostenn tat-talba tagħha, Spanja tat ir-raġunijiet segwenti:
 - (9) Spanja tfakkar il-kisbiet importanti tagħha fl-implimentazzjoni ta' agenda ta' riforma wiesgħa, minkejja kuntest ekonomiku diffiċli ħafna, li kienet deċiżiva biex tappoġġa l-irkupru qawwi tal-attività ekonomika u l-holqien tal-impjiegi, kif ukoll il-korrezzjoni tal-iżbilanċi akkumulati. Tagħti enfasi wkoll fuq l-isforz fiskali sinifikanti implimentat wara l-kriżi u l-impatt negattiv ta' inflazzjoni baxxa u saħansitra negattiva fuq il-proċess ta' aġġustament fiskali u l-ekonomija b'mod ġenerali. Tqajmu wkoll kwistjonijiet metodoloġiċi, rigward l-allegata inabilità tal-metodoloġija preżenti li tivvaluta l-konformità mal-PST biex jittiehed kont tas-sorpriżi tal-inflazzjoni negattiva jew li jitkejjel b'mod preċiż it-tkabbir potenzjali tal-PDG fil-każ ta' Spanja. Fl-aħħar nett, tirrapporta dwar il-miżuri u l-impenji li ttiehdu sabiex jitnaqqas id-defiċit pubbliku fl-2016 u tirriafferma l-impenn biex tikkoreġi d-defiċit eċċessiv sal-2017.
 - (10) Valutazzjoni tal-argumenti msemmija hawn fuq twassal għall-kunsiderazzjonijiet ta' hawn taht.
 - (11) L-ekonomija Spanjola għaddiet minn tibdil sinifikanti f'dawn l-aħħar snin, bis-saħħa wkoll ta' riformi li saru f'ambjent ekonomiku diffiċli li għenu sabiex jitnaqqsu r-rigiditajiet eżistenti fis-swieq tax-xogħol u tal-prodotti. It-tlestija b'suċċess tal-programm ta' għajjnuna finanzjarja għar-rikapitalizzazzjoni tal-istituzzjonijiet finanzjarji fi Spanja fil-bidu tal-2014 u riformi strutturali kbar li twettqu fl-istess żmien holqu bażi soda għal irkupru ekonomiku. Anki wara t-tlestija tal-programm, Spanja kompliet timplimenta r-riformi strutturali, inkluża riforma fil-qafas tal-insolvenza, it-tlestija tar-ristrutturar tas-settur bankarju, ir-riforma tal-amministrazzjoni pubblika u l-holqien ta' kunsill fiskali indipendenti. Bil-għajjnuna ta' politika monetarja u qafas ta' governanza msahħaħ taż-żona tal-euro, dan witta t-triq għar-ritorn tal-influssi kapitali u kundizzjonijiet finanzjarji mtejbja. Kif reġa' beda t-tkabbir fit-tieni nofs tal-2013, ir-riekwilibriju intern u estern avvanza, bl-appoġġ ukoll ta' kisbiet tal-kompetittività li kienu riżultat tar-riformi. L-irkupru huwa akkumpanjat minn holqien sod ta' impjiegi, appoġġjat minn moderazzjoni kontinwa fil-paġi u l-impatt tar-riformi tas-suq tax-xogħol. Minkejja progress fir-riekwilibriju tal-ekonomija, għad fadal sfidi importanti, peress li għad hemm livell għoli ta' dejn privat u pubbliku rifless fl-livell għoli ħafna ta' obligazzjonijiet esterni netti, jesponi lill-pajjiż għal riskji li jirriżultaw minn bidliet fis-sentiment tas-suq, u l-qgħad, li għadu għoli, jxekkel l-aġġustament ekonomiku.
 - (12) Filwaqt li Spanja ma ħaditx azzjoni effikaċi biex tindirizza d-defiċit eċċessiv f'konformità mar-rakkomandazzjoni tal-Kunsill tal-21 ta' Ġunju 2013, hemm bżonn li jingħata rikonoxximent lill-fatt li Spanja kienet diġà għamlet sforzi fiskali mdaqqas

biex tikkoreġi d-defiċit eċċessiv fil-baġits għall-2012 u sa ċertu punt l-2013. L-eżawriment tal-konsolidazzjoni enfasizzat permezz tad-Deċiżjoni tal-Kunsill tat-12 ta' Lulju 2016 segwa dan l-isforz strutturali u fiskali sostanzjali u sehh wara kundizzjonijiet ekonomiċi diffiċli li kellhom effett fuq il-koeżjoni soċjali. Tabilhaqq, minkejja l-irkupru qawwi tal-ekonomija sa mit-tielet perjodu ta' tliet xhur tal-2013, Spanja baqgħet tbat minn kundizzjonijiet ekonomiċi sfavorevoli matul il-perjodu kopert mill-aħħar rakkomandazzjoni tal-Kunsill. Id-differenza fil-produzzjoni laħqet it-8.5 % tal-PDG potenzjali fl-2013 u, filwaqt li kienet qed titjeb malajr, kienet għadha fil-biċċa l-kbira fin-negattiv sa -4.0%, fl-2015. Ir-rata tal-qgħad telgħet għal 26.1 % fl-2013 u l-eskluzjoni soċjali u l-inugwaljanza żdiedu wara l-kriżi, li għabu s-sehem globali ta' persuni f'riskju ta' faqar jew esklużjoni soċjali għal 29.2 % fl-2014, wahda mill-ogħla rati fl-UE.

- (13) F'dan il-kuntest, filwaqt li xi wħud mill-miżuri li ttiehdu fis-snin reċenti kellhom impatt negattiv dirett fuq il-finanzi pubbliċi, dawn setgħu kkontribwew għat-tkabbir u għall-impjiegi fuq perjodu ta' żmien medju u fit-tul, u b'hekk fuq is-sostenibbiltà tal-finanzi pubbliċi. L-eżenzjonijiet u r-rifużjonijiet tal-kontribuzzjonijiet tas-sigurtà soċjali kkontribwew għall-persistentza tad-defiċit tal-amministrazzjoni pubblika, iżda sa ċertu punt appoġġjaw il-koeżjoni soċjali billi immiraw lejn nies bi dħul baxx, haddiema anqas kwalifikati u kuntratti permanenti godda. Ir-riformi tat-taxxa adottati tard fl-2014, filwaqt li huma sottofinanzjati, huma intenzjonati biex jagħmlu l-istruttura tat-taxxi aktar favur it-tkabbir, kif ukoll itejbu l-governanza fiskali u l-ekwiżità.
- (14) Għall-2016, il-gvern Spanjol, mill-pożizzjoni provizorja tiegħu, ha miżuri għat-tnaqqis tad-defiċit wara r-rakkomandazzjoni tal-Kummissjoni tad-9 ta' Marzu 2016 dwar miżuri li kellhom jittiehdu minn Spanja sabiex tiġi żgurata korrezzjoni f'waqtha tad-defiċit eċċessiv tagħha, li hija haġa pożittiva. B'mod partikolari, bil-hsieb li jiġu implimentati dispożizzjonijiet fil-legiżlazzjoni domestika biex isahhu d-dixxiplina fiskali fuq il-gvernijiet reġjonali, fis-6 ta' April, il-gvern talab lil 12-il gvern reġjonali biex japprovaw tnaqqis fl-appropriazzjonijiet tal-baġit sabiex jiżguraw il-konformità mal-miri tad-defiċit tagħhom għall-2016. Filwaqt li t-tnaqqis fin-nefqa għall-2016 adottat s'issa minn dawn il-gvernijiet huwa konsiderevolment inqas mill-ammont mistenni rappurtat fil-programm ta' stabbiltà tal-2016, il-gvern ċentrali ta' Spanja approva madwar 0.2 % tat-tnaqqis tal-PDG fl-appropriazzjonijiet baġitarji. Fit-13 ta' Lulju, il-gvern provizorju Spanjol habbar l-impenn tiegħu biex jimplimenta aktar miżuri b'zonnużi li jnaqqsu d-defiċit.. Fuq in-naħa tad-dhul, kienu maħsuba emendi għat-taxxa tad-dhul korporattiva għal meta jiġi ffurmat il-gvern il-ġdid biex ipattu għat-telf fid-dhul ta' madwar 0.5 % tal-PDG mistenni fl-2016 wara l-bidliet li saru fir-regolament ta' hlasijiet bin-nifs (*pagos fraccionados*) tat-taxxa fuq l-introjtu korporattiv, b'tali mod li jiġi żgurat li l-introjti mit-taxxa fuq id-dhul korporattiv jilħqu l-livell mistennija fil-Programm ta' Stabbiltà tal-2016. Fuq in-naħa tal-infiq, l-avvanz tad-data tal-gheluq tas-sena fiskali tal-gvern ċentrali, adottat fl-14 ta' Lulju, jista' jgħin biex titrazzan iż-żieda fl-infiq fit-tieni nofs tal-2016. Minkejja dan, dawn il-miżuri għadhom soġġetti għal riskji konsiderevoli ta' implimentazzjoni, b'mod partikolari rigward l-adozzjoni mill-Parlament ta' bidliet meħtieġa tal-ligi tat-taxxa fuq id-dhul korporattiv u għal dubji dwar jekk humiex bizzżejjed sabiex jikkompensaw it-tnaqqis mistenni fid-dhul tat-taxxa fuq id-dhul korporattiv. Il-gvern impenja ruħu li jiehu aktar miżuri kontra l-frodi fiskali.
- (15) It-talba raġunata ta' Spanja lill-Kummissjoni tenfasizza wkoll l-impatt negattiv ta' inflazzjoni baxxa u saħansitra negattiva fuq il-proċess ta' aġġustament fiskali u l-ekonomija b'mod ġenerali. Kif sostniet ukoll fid-deċiżjoni tal-Kunsill tat-12 ta' Lulju 2016, matul l-2013-2015, l-inflazzjoni Spanjola (kif imkejla mid-deflatur tal-PDG)

kienet tabilhaqq ferm taht dik fix-xenarju makroekonomiku ta' referenza li fuq hija bbażata r-rakkomandazzjoni (li kienet negattiva fl-2014, b' -0.4 %). Madankollu, l-impatt negattiv ta' inflazzjoni baxxa jew saħansitra negattiva fuq ir-rizultati fiskali ta' Spanja kien fil-biċċa l-kbira paċut minn tkabbir reali tal-PDG oghla milli mistenni.

- (16) Spanja semmiet ukoll intoppi metodologiċi, rigward l-allegata inabilità tal-metodologija ta' azzjoni effettiva fil-preżent li tikkunsidra s-sorpriżi tal-inflazzjoni negattiva jew li tkejjel b'mod preċiż it-tkabbir potenzjali tal-PDG fil-każ ta' Spanja. Fir-rigward tal-possibbiltà ta' sottovalutazzjoni tal-isforz strutturali mwettaq fi Spanja, għandu jiġi mfakkar li l-Kummissjoni, biex tevalwa l-potenzjal tat-tkabbir, tapplika l-metodologija tal-funzjoni tal-produzzjoni li giet miftiehma b'mod komuni u approvata mill-Kunsill. Fir-rigward tal-impatt tal-inflazzjoni negattiva, il-Kummissjoni tirrikonxxi fil-ħidma analitika tagħha li l-metodologija maqbula għas-sorveljanza fiskali — u fuq il-bażi tal-korrezzjoni taċ-ċifri tal-bilanċ nominali permezz ta' stimuli potenzjali tal-output — tista', fil-preżenza ta' xokk ta' inflazzjoni negattiva, twassal għal sottovalutazzjoni tal-isforz strutturali. Madankollu, dan l-approċċ huwa kkumplementat minn l-hekk imsejha miżura minn isfel għal fuq tal-isforz fiskali, li tivvaluta jekk il-miri tan-nefqa jkunux intlaħqu u ġewx implimentati l-miżuri diskrezzjonali pplanati fuq in-naħa tad-dhul. Kontra l-bidla fil-bilanċ strutturali, din il-miżura minn isfel għal fuq x'aktarx tissopravaluta l-isforz fiskali wara x-xokk tad-diżinflazzjoni. Fil-każ ta' Spanja, anke l-użu ta' tali metodologija minn isfel għal fuq turi li ma sar l-ebda sforz kumulattiv matul l-2013–2015, kontra r-rakkomandazzjoni ta' sforz strutturali kumulattiv ta' 3.0 % tal-PDG.
- (17) Fid-dawl tat-talba motivata ta' Spanja u f'kunsiderazzjoni tal-punti preċedenti, b'mod partikolari tar-riformi strutturali profondi meħuda mill-gvern Spanjol mill-2012 u li għadhom fis-seħħ, l-ambjent ekonomiku diffiċli matul il-perjodu kopert mir-rakkomandazzjoni tal-Kunsill ta' Ġunju tal-2013, l-impenji ta' tnaqqis tad-defiċit imhabbra mill-gvern interim Spanjol fit-talba motivata tiegħu, flimkien ma' miżuri ta' konsolidazzjoni li ttiehdu wara r-Rakkomandazzjoni tal-Kummissjoni tad-9 ta' Marzu 2016 dwar miżuri li għandhom jittiehdu minn Spanja sabiex tiġi żgurata korrezzjoni f'waqtha tad-defiċit eċċessiv tagħha, tqis li jkun f'waqtu li l-multa ta' 0.2 % tal-PDG tiġi kkanċellata.

ADOTTA DIN ID-DEĊIŻJONI:

Artikolu 1

Il-multa ta' 0.2 % tal-PDG li għandha tiġi imposta fuq Spanja għan-nuqqas tagħha li tiegħu azzjoni effettiva b'reazzjoni għar-rakkomandazzjoni tal-Kunsill tal-21 ta' Ġunju 2013 hija kkanċellata.

Artikolu 2

Din id-Deċiżjoni hija indirizzata lir-Renju ta' Spanja.

Magħmul fi Brussell,

*Għall-Kunsill
Il-President*

